


विराटनगर में छोटे भाई ने बड़े भाई की कुल्हाड़ी से हत्या की, आरोपी गिरफ्तार

बताया जा रहा है कि दोनों भाइयों के बीच पारिवारिक विवाद चल रहा था

पावटा, (निर्स)। विराटनगर क्षेत्र में पारिवारिक विवाद ने भयावह रूप ले लिया, जब छोटे भाई ने गुस्से में आकर अपने ही बड़े भाई की कुल्हाड़ी से हत्या कर दी। इस सनसनीखेज वारदात के बाद इलाके में दहशत फैल गई और मौके पर लोगों की भारी भीड़ जमा हो गई। वहीं मामले में पुलिस ने फरार आरोपी को गिरफ्तार कर लिया।

वारदात के बाद अतिरिक्त पुलिस अधीक्षक कोटपुतली नाजिम अली खान के निर्देशन एवं वृत्ताधिकारी वृत्त विराटनगर उमेश कुमार निठारवाल के सुपरविजन में थानाधिकारी सोहनलाल के नेतृत्व में विशेष टीम का गठन किया गया। गठित विशेष टीम विराटनगर थानाधिकारी सोहनलाल, उप निरीक्षक कृष्णलाल, कांस्टेबल राजेश कुमार कंवर सिंह, शीशराम, नन्दसिंह द्वारा लगातार दबिश देकर आखिरकार आरोपी विक्रम खटीक (25) निवासी वार्ड नंबर 12, पावटा रोड, विराटनगर को गिरफ्तार कर लिया गया। पुलिस ने आरोपी को न्यायिक अभिरक्षा में भेज दिया है। पुलिस ने आरोपी के कब्जे से हत्या में प्रयुक्त कुल्हाड़ी बरामद कर ली है, जिससे वारदात को अंजाम दिया



मौके पर पहुंची पुलिस ने घटना की जांच की और साक्ष्य जुटाये।

गया था।

प्राप्त जानकारी के अनुसार मृतक गुलाबचंद खटीक (38) और उसका छोटा भाई विक्रम खटीक (25) एक ही मकान में रहते थे। परिजनों व स्थानीय लोगों के अनुसार विक्रम अक्सर घर में विवाद करता रहता था। शनिवार रात करीब 8:30 बजे दोनों भाइयों के बीच किसी बात को लेकर कहासुनी शुरू हुई, जो देखते ही देखते

हिंसक झगड़े में बदल गई। गुस्से में बेकाबु हुए विक्रम ने पहले गुलाबचंद को मकान के चौक में पटक दिया और फिर कुल्हाड़ी से ताबड़तोड़ वार कर दिए। वारदात को अंजाम देने के बाद आरोपी मौके से फरार हो गया। घटना के दौरान गुलाबचंद की पत्नी चित्रा देवी की चीख-पुकार सुनकर आसपास के लोग और परिजन मौके पर पहुंचे। गंभीर रूप से घायल

गुलाबचंद को तुरंत विराटनगर उपजिला चिकित्सालय ले जाया गया, जहां प्राथमिक उपचार के बाद हालत नाजुक होने पर उसे शाहपुरा रेफर किया गया। वहां चिकित्सकों ने उसे मृत घोषित कर दिया। घटना की सूचना मिलते ही सीओ विराटनगर उमेश निठारवाल एवं थानाधिकारी सोहनलाल मौके पर पहुंचे। पुलिस ने एफएसएल टीम और एमओबी टीम

■ पुलिस ने आरोपी के कब्जे से हत्या में प्रयुक्त कुल्हाड़ी बरामद की, जिससे वारदात को अंजाम दिया गया था

■ पुलिस ने एफएसएल और एमओबी टीम को बुलाकर घटनास्थल का निरीक्षण कराया और साक्ष्य जुटाए

को बुलाकर घटनास्थल का बारीकी से निरीक्षण कराया और महत्वपूर्ण साक्ष्य जुटाए। इसके बाद मामले को गहन जांच शुरू कर दी गई।

थानाधिकारी सोहनलाल ने बताया कि चित्रा देवी की रिपोर्ट पर मामला दर्ज कर लिया गया है। मृतक गुलाबचंद चार भाइयों में तीसरे नंबर का था। उसके एक बड़े भाई और पिता का पहले ही निधन हो चुका है, जबकि दूसरा भाई अलग रहता है। गुलाबचंद अपनी पत्नी, मां और आरोपी भाई के साथ रहता था।

दलित परिवार पर कथित हमले को लेकर बीएसपी का विरोध

■ कलैक्टर एवं एसपी को ज्ञापन सौंपकर आरोपियों की गिरफ्तारी की मांग की

और धारदार हथियारों से हमला कर पीड़ितों को गंभीर रूप से घायल कर दिया। हमले में घायल व्यक्तियों के शरीर के कई हिस्सों पर गहरी चोटें आईं और स्थिति बेहद गंभीर हो गई। ज्ञापन में गांव के कुछ लोगों के नाम आरोपियों के रूप में बताए गए हैं, जिनमें प्रमुख रूप से जाट समुदाय के व्यक्तियों का उल्लेख किया गया है। आरोप है कि इन लोगों ने संगठित होकर इस घटना

को अंजाम दिया। इसके अलावा, यह भी आरोप लगाया गया है कि हमले के दौरान पीड़ित पक्ष द्वारा की जा रही वीडियो रिकॉर्डिंग को भी आरोपियों ने तोड़ दिया। बीएसपी के अनुसार, इस हमले के पीछली पुरानी रंजिश और एक चल रहे केस में बयान बदलवाने का दबाव मुख्य कारण है। आरोपियों द्वारा पीड़ित परिवार पर दबाव बनाया जा रहा था, और इसी कारण से यह हिंसक घटना हुई।

पीड़ित परिवार का कहना है कि आरोपी अभी भी उनके खेतों के आसपास मौजूद रहते हैं, जिससे वे लगातार भय और तनाव में पड़े रहे हैं। खेत तक जाने का रास्ता भी आरोपियों द्वारा बाधित किया जा रहा है।

मुकदमे से आहत बुजुर्ग ने आत्महत्या की

■ एक नाबालिग बच्ची की मां ने बुजुर्ग पर छेड़छाड़ की शिकायत दी थी, जिस पर पांस्को एक्ट में मामला दर्ज कर अनुसंधान किया जा रहा था

कोटा, (निर्स)। उद्योग नगर थाना इलाके में एक बुजुर्ग द्वारा थाने में दर्ज अपने उपर पांस्को एक्ट में लगे छेड़छाड़ के मुकदमे से आहत होकर बुजुर्ग ने घर में फांसी लगाकर सुसाइड करने का मामला सामने आया है।

उद्योग नगर थानाधिकारी जितेन्द्र सिंह ने बताया कि थाना इलाके में एक 66 वर्षीय बुजुर्ग द्वारा घर में सुसाइड करने की सूचना मिली, जिस पर पुलिस टीम मौके पर पहुंची और बुजुर्ग को अस्पताल लाया गया, जहां डॉक्टर ने जांच के बाद उसे मृत घोषित कर दिया। थानाधिकारी ने बताया कि मृतक किराने

की दुकान लगाता था, एक नाबालिग बच्ची की मां ने कुछ दिन पूर्व बुजुर्ग पर छेड़छाड़ की शिकायत दी थी, जिस पर पांस्को एक्ट में मामला दर्ज कर

अनुसंधान किया जा रहा था। थानाधिकारी ने बताया कि परिजनों के अनुसार अपने उपर लगे मुकदमे से आहत होकर बुजुर्ग ने घर में फांसी का फंदा लगा लिया। थानाधिकारी ने बताया कि मृतक के शव का पोस्टमार्टम कराकर शव परिजनों को सौंप दिया। वहीं इस मामले में मृतक के परिजनों ने भी महिला के खिलाफ शिकायत दी है, परिजनों की शिकायत पर मामला दर्ज कर लिया है। मामले की जांच का जवाब दे रहा है। वहीं मामले को लेकर मृतक के परिजनों ने बाद में थाना इलाके में प्रदर्शन भी किया।

बकाया वसूली अभियान के तहत कार्रवाई की

छबड़ा, (निर्स)। विद्युत निगम और पुलिस की संयुक्त टीम ने बकाया वसूली अभियान के तहत कार्रवाई करते हुए रामपुरिया और बटावदाऊँचा गांव से कटे कनेक्शन पर बकाया राशि 6.33 लाख पर चार सिंगल फेज के ट्रांसफार्मर उठाए तथा छह अवैध ट्रांसफार्मर ज्वलित तथा छह अवैध ट्रांसफार्मर ज्वलित सहायक अभियंता जयेंद्रसिंह झाला ने बताया कि कनिष्ठ अभियंता, केडिया और उनके नेतृत्व में विद्युत निगम की टीम और पुलिस की संयुक्त कार्रवाई करते हुए कटे हुए कनेक्शन पर अवैध रूप से विद्युत का उपयोग कर रहे 3.07 लाख की बकाया राशि पर रामपुरिया गांव से दो सिंगल फेज तथा 3.26 लाख की बकाया राशि पर बटावदाऊँचा गांव से दो सिंगल फेज ट्रांसफार्मर उठाए।

तीस हजार के इनामी तस्कर को पकड़ा

बज्जु, (निर्स)। पुलिस ने चार साल से फरार तीस हजार रुपये के इनामी आरोपी राजकुमार उर्फ राजू विश्‍नोई को गिरफ्तार किया है। वह 2022 में एक किंवदंती डोडा-पोस्ट तस्कर के मामले में बाँधित था।

थानाधिकारी जगदीश पांडर ने बताया कि अवैध मादक पदार्थों की रोकथाम और फरार अभियुक्तों की गिरफ्तारी के लिए विशेष अभियान चलाया जा रहा है। इसी के तहत यह कार्रवाई की गई। जुलाई 2022 में एक सफेद स्विफ्ट कार से 1 किंवदंती 1 किलोग्राम अवैध डोडा-पोस्ट ज्वल किया गया था। इस मामले में प्रकाशचंद्र विश्‍नोई और प्रेमामन विश्‍नोई को गिरफ्तार किया गया था। जांच में राजकुमार उर्फ राजू विश्‍नोई निवासी जोधाणियों की ढाणी

जैसला, पुलिस थाना भोजासर, जिला फल्दी का नाम भी तस्करों के आपराधिक षड्यंत्र में सामने आया था। मुकदमा दर्ज होने के बाद वह अपने गांव से फरार होकर बंगलुरु चला गया था। उच्चाधिकारियों के निर्देशानुसार, बज्जु पुलिस ने तकनीकी और गोपनीय जानकारी जुटाई। राजू के बंगलुरु से फ्लोदी के आसपास आने की सूचना मिली, जिसके बाद उसे सुआप गांव के पास से तलाशी के दौरान गिरफ्तार कर लिया गया। आरोपी राजकुमार उर्फ राजू से अवैध डोडा-पोस्ट की खरीद-बिक्री के संबंध में आगे की जांच जारी है। इस कार्रवाई में पुलिस निरीक्षक जगदीश पंडर के नेतृत्व में हैड कांस्टेबल धर्मवीर सिंह, सोनू शर्मा और कांस्टेबल हनुमानराम ने महत्वपूर्ण भूमिका निभाई।

ब्याज के लेनदेन को लेकर महिला की हत्या की थी, आरोपी गिरफ्तार

■ कोटा के आरकेपुरम् इलाके में घर में महिला का शव मिला था

कोटा, (निर्स)। आरकेपुरम् इलाके के गणेश नगर में महिला की हुई हत्या के मामले का खुलासा करते हुए पुलिस टीम ने आरोपी को गिरफ्तार किया है। महिला घर में रविवार को संदिग्ध अवस्था में मृत मिली थी, मृतका के परिजनों ने हत्या की आशंका जताते हुए रिपोर्ट दी थी, जिस पर पुलिस ने मामला दर्ज कर सोमवार को मामले का खुलासा करते हुए आरोपी पुखराज पारेता को उद्योग नगर क्षेत्र से गिरफ्तार किया है। पुलिस ने बताया कि पकड़े गये आरोपी से प्रारंभिक पूछताछ में मामले में ब्याज के रूपयों के लेनदेन एवं व्यक्तित्व कारण सामने आये है।

शहर पुलिस अधीक्षक तेजस्वनी गौतम ने बताया कि 22 मार्च को

आरकेपुरम् इलाके के गणेश नगर में घर में अकेली रह रही महिला ब्रजेश शर्मा घर में मृत अवस्था में मिली थी। सूचना पर अतिरिक्त पुलिस अधीक्षक मुख्यालय चंचल मिश्रा, पुलिस उप अधीक्षक मनीष शर्मा आरकेपुरम् थानाधिकारी सिद्धार्थ श्रीवास्तव गये आरोपी से प्रारंभिक अनुसंधान व पूछताछ में सामने आया कि मृतका द्वारा विभिन्न व्यक्तियों को ब्याज पर रूपया दिया जाता था, जिसके चलते उसका कई लोगों से आर्थिक लेनदेन घर में हत्या का

मामला प्रतीत होने पर मामले को गंभीरता से लेते हुए पुलिस उप अधीक्षक मनीष शर्मा के सुपरविजन में आरकेपुरम् थानाधिकारी सिद्धार्थ श्रीवास्तव (आईएसएस) के नेतृत्व में टीम गठित की गई। गठित टीम ने तकनीकी आधार, सीसीटीवी फुटेज मुखबीक की सूचना पर कार्यवाही करते हुए महिला की हत्या के आरोपी उद्योग नगर थाने के इन्द्रा गांधी नगर निवासी पुखराज पारेता को गिरफ्तार किया।

शहर एसपी ने बताया कि पकड़े गये आरोपी से प्रारंभिक अनुसंधान व पूछताछ में सामने आया कि मृतका द्वारा विभिन्न व्यक्तियों को ब्याज पर रूपया दिया जाता था, जिसके चलते उसका कई लोगों से आर्थिक लेनदेन घर में हत्या का

एएसपी ने बताया कि आरोपी से पूछताछ में सामने आया कि इसी संबंध में आरोपी का मृतका के घर पर आना-जाना था, जिसके चलते रूपयों को लेकर विवाद हो गया। अनुसंधान में सामने आया कि आरोपी द्वारा मृतका के पास रखी नकदी एवं आभूषणों की जानकारी पूर्व में थी। आरोपी ने योजनाबद्ध तरीके से घटना को अंजाम देने का प्रयास किया था।

राज्य स्तर का टॉप-10 अपराधी भैरू झोंपड़ा अहमदाबाद से गिरफ्तार

भीलवाड़ा, (निर्स)। जिला एसपी के निर्देशन में वांछित और इनामी अपराधियों के खिलाफ चलाए जा रहे अभियान में डीएसटी भीलवाड़ा को बड़ी सफलता मिली है। पुलिस ने राज्य स्तर के टॉप-10 अपराधियों की सूची में शामिल और तीस हजार रुपये के इनामी बदमाश भैरू लाल उर्फ भैरू झोंपड़ा को गुजरात के अहमदाबाद से गिरफ्तार किया है।

गिरफ्तार आरोपी भैरूलाल गुर्जर निवासी दौलाजी का खेड़ा (झोंपड़ा), थाना गंगरार चित्तौड़गढ़ का हिस्ट्रीशीटर

है। इस पर भीलवाड़ा पुलिस द्वारा 25 हजार रुपये और चित्तौड़गढ़ पुलिस द्वारा पांच हजार रुपये का इनाम घोषित था। अभियुक्त थाना कोतवाली चित्तौड़गढ़ में एक एसएसआई के पुत्र की हत्या और हमीरगढ़ थाने में जानलेवा हमले के मामले में लंबे समय से वांछित चल रहा था। इसके विरुद्ध हत्या, तस्करी और आर्म्स एक्ट के 20 प्रकरण दर्ज हैं। घटना के अनुसार, 31 मई 2024 की रात स्वरूपगंज चौराहे पर प्रहलाद जाट और उसके साथी चाय पी रहे थे। इसी दौरान भैरू झोंपड़ा और उसकी गैंग ने

स्काॅर्पियो गाड़ियों से आकर उन पर लोहे के सरियों और टाँमियों से ताबड़तोड़ हमला कर दिया। हमले में प्रहलाद के हाथ-पैर फ्रैक्चर हो गए थे और उसे गंभीर हालत में अहमदाबाद रेफर करना पड़ा था। वारदात के बाद से ही आरोपी अपनी पहचान छिपाकर फरार चल रहा था। डीएसटी प्रभारी कन्हैया लाल के नेतृत्व में एक विशेष टीम का गठन किया गया। टीम ने तकनीकी अनुसंधान की मदद से आरोपी की लोकेशन अहमदाबाद में ट्रेस की। पुलिस टीम ने दबिश देकर अपराधी को घर दबोचा।

पुलिस पर युवक से मारपीट करने का आरोप

डूंगरपुर, (निर्स)। थाने में युवक से मारपीट के विरोध में डूंगरपुर विधायक गणेश घोघरा सोमवार को पीड़ित युवक व उसके परिजनों के साथ बिछीवाड़ा थाने के सामने धरने पर बैठ गए। उन्होंने पुलिस पर युवक के साथ मारपीट करने के आरोप लगाते हुए विरोध प्रदर्शन किया और दौषियों पर कार्यवाही की मांग की।

प्राप्त जानकारी में सामने आया है कि बिछीवाड़ा थाने में मजदूरी पर गए एक युवक के लापता होने की रिपोर्ट दर्ज कराई गई थी। जिस पर पुलिस पीड़ित युवक महेंद्र होता को पूछताछ के लिए थाने लेकर आई थी। परिजनों का आरोप है कि पूछताछ के दौरान पुलिस ने युवक के साथ बुरी तरह से मारपीट की। इसी मामले को लेकर काँग्रेस जिलाध्यक्ष और विधायक गणेश घोघरा सोमवार दोपहर के समय बिछीवाड़ा पहुंचे। विधायक के साथ ही कई समर्थक, पीड़ित महेंद्र और उसके परिवार के लोग मौजूद रहे। धरने पर बैठे विधायक गणेश घोघरा ने पुलिस पर युवक के साथ बेरहमी से मारपीट करने के आरोप लगाए। उन्होंने मारपीट करने वाले पुलिसकर्मियों के खिलाफ कार्रवाई करने की मांग की।

जानकारी के अनुसार बिछीवाड़ा थाना क्षेत्र के ही शिशोद फला, वागदरी निवासी नेपाल पुत्र पूजा गौड़ की ओर से 18 मार्च को रिपोर्ट दर्ज करवाई गई है। इसमें बताया है कि 25 जनवरी को उसका बड़ा भाई कालू गौड़ उसकी पत्नी ममता घर पर थे। उस समय महेंद्र होता उसके घर आया और बड़े भाई कालू को गुजरता के नडियाद में मजदूरी करने के लिए ले जाने का कहकर साथ ले गया, लेकिन उसका भाई होली के त्यौहार भी वापस घर नहीं आया और न ही उससे कोई बात हुई। कुछ पता नहीं चलने पर वे 3 मार्च को भाई के बारे में पूछताछ करने मजदूरी करने ले जाने वाले महेंद्र होता के घर गए लेकिन महेंद्र ने भी कोई सही जवाब नहीं दिया। इस पर नेपाल गौड़ ने बिछीवाड़ा थाने में रिपोर्ट दर्ज करवाई। इसमें मजदूरी करने ले जाने वाले महेंद्र होता और उसके पिता जीवन्तम पर शक जताया। इसी आधार पर बिछीवाड़ा थाना पुलिस ने महेंद्र होता से कालू के बारे में पूछताछ की थी। जिसके बाद युवक व उसके परिजनों ने पुलिस पर पूछताछ के दौरान मारपीट के आरोप लगाए थे। वहीं 21 मार्च को लापता युवक भी घर आ गया था। वह कहीं और काम के लिए चला गया था।

शेयर बाजार में निवेश का झांसा देकर एक्सईएन से 31 लाख की ठगी

आरोपियों ने वेबसाइट पर रजिस्ट्रेशन कराकर खातों में पैसे जमा करवाए और 1.47 करोड़ का मुनाफा दिखाया

■ रकम निकालने पर पैसे नहीं मिले तो पीड़ित अधिशासी अभियंता रविन्द्र कुमार जैन ने हैल्पलाइन 1930 पर शिकायत दर्ज करवाई

■ एफआईआर में पांच बैंक खातों का जिक्र किया गया है, जिनमें 31 लाख रुपए से ज्यादा का लेनदेन किया गया है

बीकानेर, (निर्स)। सायबर थाना पुलिस ने शेयर बाजार में निवेश के नाम पर 31.71 लाख रुपए की ठगी का मामला दर्ज किया है। आईजीपनपी कॉलोनी निवासी अधिशासी अभियंता रविन्द्र कुमार जैन को फरवरी में ब्लास्टएंग्रुप में जोड़कर निवेश के लिए प्रेरित किया गया। आरोपियों ने वेबसाइट पर रजिस्ट्रेशन कराकर अलग-अलग खातों में पैसे जमा करवाए और अकाउंट में 1.47 करोड़ का मुनाफा दिखाया। रकम निकालने पर पैसे नहीं मिले तो पीड़ित ने हैल्पलाइन 1930 पर शिकायत दर्ज करवाई।

सायबर थाने में दर्ज एफआईआर के अनुसार हरिंद्रा गांधी नहर विभाग में अधिशासी अभियंता रविन्द्र कुमार जैन को फरवरी माह में एक ब्लास्टएंग्रुप में जोड़ा गया। यहाँ ग्रुप एडमिन ने खुद को ट्रेडिंग एक्सपर्ट बताते हुए शेयर बाजार में निवेश

का सुझाव दिया। परिवारी ने बताया कि आरोपियों के कहने पर उन्होंने एक वेबसाइट पर रजिस्ट्रेशन किया। इसके बाद अलग-अलग बैंक खातों में किस्तों में कुल 31.71 लाख रुपए जमा करवा दिए। निवेश के बाद उनके अकाउंट में करीब 1.47 करोड़ रुपए का मुनाफा दिखाया गया, लेकिन जब उन्होंने पैसे निकालने की कोशिश की तो रकम नहीं निकली। आरोप है कि बाद में आरोपियों ने एएसटीसी टीक्स के नाम पर करीब 23 लाख रुपए और जमा करवाने की

मांग की। इसी दौरान परिवारी को ठगी का अहसास हुआ। इसके बाद पीड़ित ने सायबर हैल्पलाइन 1930 पर शिकायत दर्ज करवाई। पुलिस ने मामला दर्ज कर जांच शुरू कर दी है। शुरूआती जांच में सामने आया है कि आरोपियों ने फर्जी तरीके से कई लोगों को निशाना बनाया है। निवेश के लिए अलग-अलग बैंक खातों का उपयोग किया गया। एफआईआर में पांच बैंक खातों का जिक्र किया गया है, जिनमें 31 लाख रुपए से ज्यादा का लेनदेन किया गया है।

“स्टेपी ईगल” की प्रजाति को संरक्षण देने के लिए जोड़बीड़ कंजर्वेशन रिजर्व चिन्हित

बीकानेर, (निर्स)। जोड़बीड़ गिद्ध संरक्षण क्षेत्र वर्ल्ड्स के साथ अब शिकारी पक्षी “स्टेपी ईगल” का भी ग्लोबल कंजर्वेशन हब कहलाएगा। इस साल 2200 से अधिक संख्या में शिकारी पक्षी जोड़बीड़ पहुंचे हैं। रेड कैंटेगरी में शामिल इस प्रजाति के संरक्षण के लिए भारत की पहल पर दुनिया के 62 देशों ने मिलकर एक एक्शन प्लान बनाया है। लुप्त हो रही “स्टेपी ईगल” की प्रजाति को संरक्षण देने के लिए वैश्विक कार्य योजना में जोड़बीड़ कंजर्वेशन रिजर्व को एक महत्वपूर्ण संरक्षण स्थल के रूप में चिन्हित किया गया है। बाइल्ड लाइफ इंस्टीट्यूट ऑफ इंडिया, कन्वेंशन ऑन माइग्रेटरी स्पीशीज और रेडर्स माड नामक संस्था ने मिलकर मई 2025 में महात्वाकांक्षी

■ रेड कैंटेगरी में शामिल इस प्रजाति के संरक्षण के लिए भारत की पहल पर दुनिया के 62 देशों ने मिलकर एक एक्शन प्लान बनाया है।

■ जोड़बीड़ गिद्ध संरक्षण क्षेत्र वर्ल्ड्स के साथ अब शिकारी पक्षी “स्टेपी ईगल” का भी ग्लोबल कंजर्वेशन हब कहलाएगा।

ग्लोबल एक्शन प्लान तैयार किया है। इन तीनों संगठनों में दुनिया के 62 देशों की भागीदारी है। भारत ने इस कार्य योजना में सक्रिय भूमिका निभाई, जिसमें देश का प्रतिनिधित्व डॉ. दाऊलाल बोहरा ने किया था। “स्टेपी ईगल” राजस्थान के मरुस्थलीय क्षेत्रों में अत्यंत महत्वपूर्ण प्रजाति है। यह बड़ा शिकारी पक्षी

प्राकृतिक कोट नियंत्रण में अहम भूमिका निभाता है, क्योंकि यह रोगप्रतिरक्षा चूहों (जैसे जर्बिल) और स्पाइनी-टैल्ड लिजर्ड जैसे सरीसृपों की संख्या को नियंत्रित कर पारिस्थितिक संतुलन बनाए रखता है। शीतकालीन प्रवास के दौरान यह पक्षी मध्य एशिया, मंगोलिया और रूस से भारत आता है, जो यूरोशियन स्टेपी क्षेत्र और अरबली रेंज के बीच

ऐतिहासिक पारिस्थितिक संबंध को दर्शाता है। यह प्रजाति सीएमएस रेडर्स माड के अंतर्गत संरक्षित है, जो इसके अंतरराष्ट्रीय संरक्षण महत्व को दर्शाता है। दुनिया भर में “स्टेपी ईगल” की कुल आबादी लगभग 50,000 से 75,000 वयस्क पक्षी होने का अनुमान है। रेड लिस्ट में कब दर्ज :- आईयूसीएन की रेड लिस्ट में इसे पहली बार 2015 में एंडेंजर्ड श्रेणी में सूचीबद्ध किया गया था, क्योंकि इसकी आबादी में तेजी से गिरावट आई थी। स्टेपी ईगल एक बड़ा और शक्तिशाली शिकारी पक्षी है, जो अपने चौड़े पंखों और लंबी धुरी की उड़ान के लिए जाना जाता है। यह एक पूर्ण प्रवासी प्रजाति है, जो हर साल प्रजनन स्थलों यूरोशिया से लेकर अफ्रीका, अरब प्रायद्वीप और भारतीय

उपमहाद्वीप तक 30 देशों की यात्रा करती है। भारत में राजस्थान और गुजरात इसके प्रमुख शीतकालीन आवास क्षेत्र हैं। इसे अंत्रेला प्रजाति के रूप में भी जाना जाता है, जिसका अर्थ है कि इसके संरक्षण से इसके आवास में रहने वाली कई अन्य प्रजातियों को भी स्वतः ही सुरक्षा मिल जाती है। डॉ. दाऊलाल बोहरा, बाइल्ड लाइफ विशेषज्ञ बीकानेर का कहना है कि इस वर्ष के शीतकालीन प्रवास (विंटर माइग्रेशन) के दौरान जोड़बीड़ में 2200 से अधिक स्टेपी ईगल दर्ज किए गए, जिनमें लगभग 70 प्रतिशत किशोर पक्षी शामिल थे। यह संख्या जोड़बीड़ को पूरे दक्षिण एशिया में मध्य एशिया से आने वाले गिद्धों और अब स्टेपी ईगल के लिए सबसे बड़ी साइटों में से एक बनाती है।

डूंगरपुर में मछली ठेकेदार के कर्मचारियों पर हमला

डूंगरपुर, (निर्स)। ओबरी थाना क्षेत्र स्थित लोडेश्वर बांध पर बद्रमाशों ने मछली ठेकेदार के कर्मचारियों पर हमला कर दिया। इस दौरान बद्रमाशों ने कर्मचारियों के साथ मारपीट की और हजारों रुपये की मछली, मोबाइल फोन तथा अन्य सामान लूटकर फरार हो गए। पुलिस ने मामला दर्ज कर जांच शुरू कर दी है।

मछली ठेकेदार तौसीफ पुत्र मियांमद हुसैन ने ओबरी थाने में दर्ज रिपोर्ट में बताया कि बीती रात 12 से 15 युवक पावर बाइकों पर सवार होकर लोडेश्वर बांध पर पहुंचे। उन्होंने वहां मौजूद कर्मचारियों पर अचानक हमला कर दिया और उनके साथ गली-गलीज व मारपीट की। बद्रमाशों ने मारपीट के साथ लूटपाट और तोड़फोड़ को भी अंजाम दिया। वे करीब 90 किलो किलो लूटकर ले गए, जिसकी बाजार मूल्य लगभग 25 हजार बताई जा रही है। इसके अतिरिक्त, चार्जिंग पर लगे दो मोबाइल और 3-4 टॉच भी बद्रमाश अपने साथ ले गए।

मारपीट के आरोपियों की गिरफ्तारी की मांग

काकड़ा गांव में दो दलित युवक पानी की टंकी पर चढ़े

बीकानेर, (निर्स)। जिले के काकड़ा गांव में दलित दो युवक पानी की टंकी पर चढ़ गए। उन्होंने कहा कि मारपीट करने वाले आरोपियों को पुलिस ने अभी तक गिरफ्तार नहीं किया। कार्रवाई नहीं होने तक नीचे नहीं उतरेंगे। वहीं सूचना के बाद पुलिस प्रशासन मौके पर पहुंचा। जानकारी के अनुसार काकड़ा गांव में दलित युवकों के साथ मारपीट और अपशब्द कहने का मामला सामने आने के बाद से ही क्षेत्र में तनाव बना हुआ है। घटना को कई दिन बीत जाने के बावजूद आरोपियों की गिरफ्तारी नहीं होने से पीड़ित पक्ष में नाराजगी लगातार बढ़ती जा रही है। अक्रोश के चलते दो युवक बीकानेर शहर के स्वर्ण जयंती नगर स्थित पानी की टंकी पर चढ़ गए। टंकी पर चढ़े युवकों ने साफ कहा है कि जब

तक आरोपियों की गिरफ्तारी नहीं होती, वे नीचे नहीं उतरेंगे। इस घटना को लेकर जसरासर थाने में पहले ही मुकदमा दर्ज किया जा चुका है, लेकिन अब तक कोई ठोस कार्रवाई नहीं हुई है। युवकों ने पुलिस पर कार्रवाई में देरी का आरोप लगाते हुए जेल न्याय दिलाने की मांग की है। घटना की सूचना मिलते ही जयनारायण व्यास कॉलोनी थाना पुलिस और प्रशासनिक अधिकारियों को सुरक्षित नीचे उतारने के लिए समझाई गई। फिलहाल स्थिति को नियंत्रित रखने के लिए मौके पर पुलिस बल तैनात किया। स्थानीय लोगों का कहना है कि यदि समय रहते आरोपियों की गिरफ्तारी नहीं हुई, तो स्थिति और बिगड़ सकती है। फिलहाल प्रशासन हालात पर नजर बनाए हुए है।